

an&gt;

Title: Regarding development of water bodies and makeover of dak bungalows in Sohagi Barwa Wildlife Sanctuary in Maharajganj district, Uttar Pradesh.

**श्री पंकज चौधरी (महाराजगंज):** मेरे संसदीय क्षेत्र के अंतर्गत सोहगीबरवा वाइल्ड लाइफ बन क्षेत्र महाराजगंज में छोटे बड़े 28 प्राकृतिक ताल तथा वन विभाग के 9 डाक बंगले हैं। इन तालों में प्राकृतिक स्रोतों से उपलब्ध जल से जंगल में रहने वाले बड़े छोटे जानवरों को पीने का पानी सुलभ होता है। ग्राउन्ड वाटर रिचार्ज होने से बड़ी सहायता मिलती है। इन तालों में अनेकों प्रकार के देशी-विदेशी पक्षियों का प्रवास होता है। नेपाल की ओर से आने वाले पानी से होने वाले बाढ़ के नियंत्रण में सहायता मिलती है। महाराजगंज जनपद सिद्धार्थनगर, कुशीनगर तथा नेपाल से जुड़ा होने के कारण देशी-विदेशी पर्यटकों का आना-जाना होता है।

मेरा अनुरोध है कि इस जंगल के प्राकृतिक तालों का विकास तथा फारेस्ट डाक बंगलों को सुसज्जित कराया जाये जिससे पक्षियों के प्रवास, पर्यटन को बढ़ावा, ग्राउन्ड वाटर रिचार्ज, जंगल के जानवरों को पीने के पानी की सुविधा सुलभ हो सके।